





Граѓански буџет на
општина Кисела Вода
за 2024 година

ШТО Е БУЏЕТ НА ОПШТИНА И ГРАЃАНСКИ БУЏЕТ НА ОПШТИНА?

Буџетот е една од најважните политики на локалната власт. Токму преку буџетот се распределуваат финансиските средства на општината неопходни за остварување на правата на сите жители во општината. Се користи за планирање како локалната власт ќе ги прибере и распредели јавните финансии за да ги исполни своите политики и цели.

БУЏЕТОТ НА ОПШТИНАТА претставува годишен план на сите приходи, приливи и одобрени средства и сите расходи и одливи на средства, а ги вклучува основен буџет на општината, буџетот на дотации, буџетот на донации, буџетот на заеми и буџетот на самофинансирачки активности.

	ПРИХОДИ	РАСХОДИ	
	<ul style="list-style-type: none"> - Даночни приходи - Неданочни приходи - Капитални приходи - Трансфери и донации - Задолжување во земјата - Задолжување во странство 	<ul style="list-style-type: none"> - Плати и надоместоци - Резерви и недефинирани расходи - Стоки и услуги - Камати - Субвенции и трансфери - Социјални бенефиции - Капитални расходи - Отплата на главнина 	

Буџетот на општина Кисела Вода е консолидиран годишен план кој покрај буџетот на Општината ги опфаќа и буџетите на нашите буџетски корисници , 8 општински основни училишта (ООУ „Рајко Жинзифов“, ООУ „Невена Георгиева Дуња“, ООУ „Круме Кепески“, ООУ „Кирил Пејчиновиќ“, ООУ „Кузман Шапкарев“, ООУ „Партенија Зографски“, ООУ „Кузман Јосифовски-Питу“, ООУ „Св.Климент Охридски“), 2 детски градинки (ЈДГ „Весели Цветови“ и ЈДГ „Осми Март“) и 2 културни дома : Културен дом во с. Драчево и Дом на култура “Билјана Беличанец” .

За извршување на комуналните дејности во општината надлежно е јавното претпријатие ЈКП Кисела Вода 2022 Скопје.

ГРАЃАНСКИОТ БУЏЕТ е документ развиен од општината исклучиво за јавноста и во него е претставен буџетот на општината во поедноставен, помалку технички формат, за да се изгради подобро разбирање за тоа како општината управува и ги користи јавните финансии. Ова разбирање е од витално значење за јавната одговорност и отчетност и за зголемување на инклузивното граѓанско учество при спроведувањето на локалните политики.



КОИ СЕ НАДЛЕЖНОСТИТЕ НА НАШАТА ОПШТИНА?

Буџетот на општината е огледало на политиките/активностите на нашата општина и истиот ги демонстрира вредностите и приоритетите на локалната самоуправа во сите надлежности и области на делување.



КАКО ОПШТИНАТА ГИ ПРИБИРА ПРИХОДИТЕ?

Ефикасното обезбедување и собирање на општинските приходи се основа за испорачување на потребните јавни добра и услуги на нашите граѓани. Општинските приходи се прибираат преку основниот буџет на општината, дотацијата, донациите, кредитите и самофинансирачките активности.

СРЕДСТВАТА ВО ОСНОВНИОТ БУЏЕТ ДООЃААТ ОД:


- Даночните приходи (даноци на имот, комунални такси и локални надоместоци)
- Неданочните приходи (административни такси, надоместоци, останати неданочни приходи)
- Капиталните приходи (продажба на земјиште, концесии, легализација на бесправно изградени објекти, надоместоци за експлоатација на минерални сировини, геолошки истражувања и други надоместоци)
- Трансферите од други нивоа на власт (трансфер на средства од буџетите и фондовите, ДДВ дотација, персонален данок на доход на лични примања од плати од физички лица со постојано живеалиште и престојувалиште во општината)

ШТО Е ДОТАЦИЈА? - трансфер од Буџетот на Република Северна Македонија кој служи за финансирање на пренесените надлежности на општината во образованието, социјалната и детска заштита, културата и противпожарна заштита.

ОД КАДЕ ДООЃААТ ДОНАЦИИТЕ? – различни донатори може да донираат строго наменски средства во општината со цел обезбедување конкретни добра или услуги за нашите граѓани.

ОПШТИНСКИОТ БУЏЕТ СОДРЖИ И ПРИХОДИ ОД САМОФИНАНСИРАЧКИ АКТИВНОСТИ кои ги остваруваат нашите буџетски корисници (училишта, детски градинки, културни установи и др.) по основ на закупнина од објекти, целодневна и претшколска грижа, средства за екскурзии и сл.


Вкупните приходи на општина Кисела Вода во Буџетот за 2024 година се проценети на 1.253.541.754 денари. Во структурата на приходите најголемо учество заземаат основниот буџет на општината, значителен дел отпаѓаат на дотации, потоа следуваат самофинансирачки активности и донации.



Графикон 1. Структура на општинските приходи по извори на финансирање (во %)

КОИ СЕ КЛУЧНИТЕ ПРИХОДИ ВО БУЏЕТОТ НА НАШАТА ОПШТИНА? - даноците и другите задолжителни законски плаќања, приливите кои ги добиваме од сопственост на средствата (камата, закупнина и сл.), надомест кој го добиваме за добра или услуги кои ги обезбедуваме, како и останати приливи од донации, спонзорства, субвенции и трансфери од другите нивоа на власт.

Во структурата на клучните приходи на нашата општина доминираат планираните приходи од трансфери и донации кои учествуваат со 799.509.355 денари, потоа следат даночните приходи кои учествуваат со 335.080.000 денари, па неданочните приходи со 80.530.000 денари, додека капиталните приходи учествуваат со 38.422.399 денари.



Графикон 2. Структура на општинските приходи според економската класификација (во денари)

СОПСТВЕНИТЕ ИЗВОРИ НА ПРИХОДИ НА НАШАТА ОПШТИНА се од посебна важност за реализирање на локалните надлежности и обезбедување на општински услуги. Тие вклучуваат - локални даноци, локални такси и локални надоместоци, приходи од сопственост на општината, самопридонес, парични казни, донации и други приходи кои се утврдени со закон. Затоа од исклучителна важност е нивното точно утврдување и наплата, бидејќи без овие приходи капацитетот на општината да ги обезбеди потребните добра/услуги на своите граѓани ќе биде ограничен.

ДАНОЧНИТЕ ПРИХОДИ се основен и најзначаен дел од сопствените приходи на општината. Тие се прибираат преку: оданочување на имотот, комуналните такси (фирмарина, користење на простор пред деловните објекти, улично осветлување и др), надоместокот за уредување на градежно земјиште (комуналии), такси на користење или дозволи за вршење на дејност и други даночни приходи.




Графикон 3. Даночни приходи на општина Кисела Вода (во денари)

Во даночните приходи на нашата општина најголем удел ќе имаат даноците на специфични услуги, а потоа следат даноците на имот, додека помал удел зафаќаат даноците од доход, а најмал удел припаѓаат на такси за користење или дозволи за вршење на дејност.

ЗОШТО ТРЕБА ДА ПЛАЌАМЕ ДАНОК НА ИМОТ?

Даноците на имот се едни од најважните сопствени приходи на општината. Нивното навремено плаќање од страна на граѓаните и бизнисите е особено важно за создавање на модерна општина со поквалитетен живот.

Структурата на посебните видови на даноци на имот кои нашата општина планира да ги обезбеди во 2024 е прикажана во продолжение. Во нашата општина највисоко учество во овој вид на приходи зафаќа данокот на имот, со 49% во вкупната вредност од даноците на имот.



Графикон 4. Даноци на имот на општина Кисела Вода (во денари)

ШТО СЕ КОМУНАЛНИ ТАКСИ?

Комуналните такси се давачки што се плаќаат за користење определени права, предмети и услуги од јавен карактер од страна на правните и физичките лица што вршат дејност и од страна на граѓаните. Висината на комуналната такса ја утврдува општината во рамките определени со закон. Општината најмногу планира да собере пари од надоместок за уредување на градежно земјиште, комунална такса за користење и одржување на јавно осветлување и комунална такса за фирмарина.

Комунални такси	износ	%
Комунална такса за истакнување на фирмарина	7.000.000	3,64%
Комунална такса за користење на улици што се плаќа при регистрација на возилата	4.000.000	2,08%
Комунална такса за користење и одржување на јавно осветлување	48.000.000	24,99%
Комунална такса за користење на просторот пред деловни простории за вршење на дејност	500.000	0,26%
Комунална такса за поставување на витрини за изложување на стоки надвор од деловните простории	100.000	0,05%
Надоместок за уредување на градежно земјиште	132.480.000	68,97%
Надоместоци од комунална дејност	1.000.000	0,52%

Табела 1. Комунални такси на општина Кисела Вода (во денари и %)

НЕДАНОЧНИ ПРИХОДИ

Нашата општина прибира и неданочни приходи како што се разните такси, надоместоци и други приходи кои се поврзани со определени услуги кои ги обезбедуваме за граѓаните и бизнисите. Неданочните приходи кои планираме да ги собереме во 2024 година се прикажани во продолжение.

Најголем износ на неданочни приходи е планирано да бидат обезбедени од такси и надоместоци, додека најмалку неданочни приходи се очекува да се обезбедат од други неданочни приходи.



Графикон 5. Неданочни приходи на општина Кисела Вода (во денари)

ТРАНСФЕРИ ОД ЦЕНТРАЛНАТА ВЛАСТ


Општината добива значителни финансиски средства од централната власт во форма на трансфери од ресорните министерства или владините фондови. Овие трансфери се најзначаен дел од буџетот на општината и се клучни за нејзиното непречено обезбедување на надлежностите и реализација на капиталните инфраструктурни проекти.

Највисок износ на трансфери е планирано да бидат обезбедени преку блок дотациите, во износ од 511.086.000 денари, трансферот од ДДВ е планирано да изнесува 23.716.969 денари, тековните трансфери од други нивоа на власт се планирани во износ од 8.686.386 денари и донациите 6.000.000 денари.



Графикон 6. Трансфери и донации на општина Кисела Вода (во денари)

Блок дотациите за пренесените надлежности од централната власт се суштински за финансирање на нашите надлежности до доменот на образованието, културата и социјалната заштита. Во продолжение е прикажана распределбата на овие блок дотации по различни намени.



Графикон 7. Намена на блок дотациите по одделни надлежности на општина Кисела Вода (во денари)


ДОНАЦИИ/ГРАНТОВИ

Донациите во финансиски средства исто така претставуваат приход во Буџетот на општината, кои за 2024 година се проценети на износ од 6.000.000 денари. Средствата од овие донации се строго наменети за имплементација на активностите креирање на еднакви можности -УНДП и набавка на опрема за чистење на јавни површини -УНДП.

КАДЕ И КАКО СЕ ТРОШАТ ОПШТИНСКИТЕ ПАРИ?

Особено е важно нашите граѓани да имаат увид каде и како се трошат локалните ресурси. Локалните расходи се директно поврзани со обезбедувањето на потребните добра и услуги на граѓаните – затоа нивната структура и начин на распределба е особено важно да бидат транспарентно претставени.


Во 2024 година општината планира да потроши вкупно 1.253.541.754 денари за обезбедување на потребните добра и услуги на граѓаните. Од нив 29,54% се планирани за капитални инвестиции во износ од 370.290.000 денари, а останатите 70,46% односно 883.251.754 денари ќе бидат потрошени за тековно-оперативни активности на општината, а се однесуваат на плати и надоместоци, стоки и услуги, резерви, социјални трансфери, субвенции и други трансфери, камата и отплата на главница за кредит.



Графикон 8. Вкупни расходи по економска класификација на општина Кисела Вода (во денари)


Три клучни видови на расходи во буџетот за 2024 година во нашата општина се: плати и надоместоци, стоки и услуги и капитални расходи.

Платите и надоместоците претставуваат највисок износ на расходите од општинската сметка и се во износ од 577.732.142 денари, а се однесуваат на вработените во општината и институциите во нејзина надлежност. Од нив, најголем дел, во износ од 480.741.142 денари се планирани за основните училишта и детските градинки на територијата на општината. Останатите трошоци за плати ќе бидат потрошени за вработените, културните домови и надоместоци за советниците.



Графикон 9. Расходи за плати и надоместоци по надлежност на општина Кисела Вода (во денари)


Планираните расходи за **стоки и услуги** во износ од 251.145.612 денари опфаќаат значителен дел од буџетот на општината, а се однесуваат на трошоците за комунални услуги, греење, комуникација и транспорт, ситен инвентар, поправки и тековно одржување, договорни услуги, патни расходи, други тековни расходи и плати за привремено ангажирани лица. Дел од овие расходи е распределен во основните училишта и детските градинки, кои се финансирани од самофинансирачките сметки, како и од дотациите од буџетот на државата.



Графикон 10. Расходи за стоки и услуги по надлежност на општина Кисела Вода (во денари)

Нашата општина во текот на 2024 година планира да започне со реализација на неколку капитални/инфраструктурни и други проекти кои треба да го подобрат животот и благосостојбата на граѓаните.

Капиталните расходи на нашата општина се клучни за квалитетот на живот на нашите граѓани, оттука во 2024 година, учествуваат со 54,79% во структурата на вкупните расходи. Најголем дел од нив се наменети за комунални дејности, и тоа во износ од 215.200.000 денари.



Графикон 11. Капитални расходи по надлежност на општина Кисела Вода (во денари)

КОЛКУ ПЛАНИРА ДА ПОТРОШИ НАШАТА ОПШТИНА ЗА СЕКОЈА ОДДЕЛНА НАДЛЕЖНОСТ/ ПРОГРАМА?

Со цел транспарентно претставување на намената за која општината планира да ги потроши расположливите приходи, во продолжение се претставени клучните планирани буџетски расходи во секоја од 11-те надлежности (програми) наменети за нашите граѓани.

Меѓу најважните капитални проекти ги издвојуваме следните:

ЈА - Изградба на јавно осветлување на територија на Општина Кисела Вода во износ од 33.000.000 денари за период од три години.


ЈД - Реконструкција, санација и изградба на улици и пешачки патеки на територија на Општина Кисела Вода меѓу кои во село Драчево Покрсти, населба Расадник, Цветан Димов, Бирарија, изградба на пешачка патека и уредување на коритото на Црниот канал во должина од 3.5 км, реконструкција на улици во населба Каменик, реконструкција на коловоз и изградба на тротоари на Ул. "Ѓорѓи Димитров" во износ од 191.000.000 денари за период од три години.

ЈН - Поставување на урбана опрема на територија на општина Кисела Вода и поставување на урбана опрема во дворовите на основните училишта и детските градинки во износ од 83.000.000 денари за период од три години.

Расходите кои општината планира да ги потроши за **Општинската администрација** се во износ од 142.116.969 денари, истите се наменети за комунални услуги, канцелариски материјали, тековно одржување и трансфери. За набавка на канцелариски мебел, опрема, машини, компјутерски софтвер, општината планира да потроши 10.400.000 денари.


Расходите за функционирање на **Советот на општината** изнесуваат 9.000.000 денари и истите се наменети за надоместоци за советниците и финансиска помош за ранливи категории на граѓани.

Вкупните расходи кои се наменети за работата на **Градоначалникот** изнесуваат 4.400.000 денари и истите во себе вклучуваат: плати и надоместоци на градоначалникот, тековна резерва за социјално ранливи категории на граѓани и трансфери.



Графикон 12. Расходи по програми - Совет, Градоначалник и Општинска администрација

За **Урбано планирање**, општината издвојува 21.100.000 денари, наменети за изработка на урбанистички планови и капитални расходи за уредување на градежно земјиште.



Графикон 13. Расходи по програми за надлежност Урбано планирање (во денари)


Нашата општина сериозно настојува да обезбеди соодветно ниво на комуналните услуги, притоа грижејќи се за јавната чистота, јавното осветлување, одржувањето или изградбата на локалните улици и патишта, водоснабдувањето и бројни други локални услуги особено важни за квалитетот на живот на нашите граѓани.

Расходите кои се издвоени за **Комунални услуги**, во износ од 215.200.000 денари, имаат за цел да ги помогнат активностите за изградба на нови капитални инвестиции и одржување на постојните капитални објекти како: урбана опрема, снабдување со вода, одведување и пречистување на отпадни води, јавна чистота и јавно зеленило, локални улици и патишта и сообраќајна сигнализација.

Комунални дејности	износ
Урбана опрема	4600000
Јавно осветлување	28200000
Јавна чистота	9100000
Локални патишта,улици, мостови и регулирање на режим на сообраќајот	3000000
Други комунални услуги	2600000
Јавно осветлување	4200000
Локални патишта,улици и мостови	94700000
Сообраќајна сигнализација	1000000
Системи за водоснабдување	22900000
Системи за отпадни води	29000000
Јавна чистота	8200000


Табела 2. Расходи за Комунални дејности на општина Кисела Вода (во денари)

Од планираните расходи за изградба на нова комунална инфраструктура, општината најмногу ќе потроши за реконструкција на улици и пешачки патеки, системи за отпадни води, урбана опрема во основни училишта и детски градинки, набавка на опрема за чистење на јавните површини.




Графикон 14. Расходи по програми за изградба на нова комунална инфраструктура (во денари)

За редовно одржување на постојните инфраструктурни објекти кои служат за давање комунални услуги на граѓаните, општината најмногу издвојува средства за потрошена електрична енергија за улично осветлување, јавна чистота и урбана опрема.



Графикон 15. Расходи по програми за одржување на постојната комунална инфраструктура (во денари)


Локалниот економски развој е движечка сила на општината. Со цел негова поддршка, општината издвојува износ од 21.150.000 денари во рамките на кој преовладуваат издатоци за **Проект - Поставување на фотоволтаици** во основните училишта и детските градинки во износ од 8.000.000 денари и **Проект - Енергетска обнова на ПОУ Рајко Жинзифов, населба Пинтија** во износ од 7.200.000 денари.



Графикон 16. Расходи по програми за надлежност Локален економски развој (во денари)


Во поглед на средствата кои се планираат за реализација на активности од **Културата** за нашите граѓани издвојуваме средства во висина од 9.000.000 денари. Овие средства нашата општина ги користи за поддршка на традиционални настани и манифестации (Културно лето и одбележување на роденденот на општината, финансиска поддршка на здруженија од областа на културата и уметноста, Урбан фест, фолклорна смотра и музичка аудиција на талентирани ученици.

Расходите за **Спорт и рекреација** кои нашата општина планира да ги потроши во 2024 година во прв ред ќе бидат наменети за трансфери до спортски клубови и здруженија на граѓани и фондации, како и финансиско поптпомагање на талентирани спортисти и спортски настани во износ од 16.493.000 денари, и реконструкција на спортско игралиште и урбана опрема во спортска сала Расадник во износ од 50.000.000 денари, за период од 2024-2026 година.




Графикон 17. Расходи по програми за надлежности: Култура, Спорт и рекреација (во денари)

Од вкупните расходи за **образование** кои се планира да се реализираат во општината во износ од 379.856.000 денари, општината од сопствениот буџет издвојува 10.530.000 денари за униформи, обезбедување на училишни објекти, ранче за секое прваче, награди за талентирани ученици и летен спортско едукативен камп за учениците од основните училишта на територија на општина Кисела Вода. Исто така, планирана е и изградба на ново основно училиште Св.Климент Охридски во с.Драчево.



Графикон 18. Расходи по програми за надлежност Образование (во денари)

Вкупните расходи за **детската градинка** се планирани во износ од 244.475.785 денари, од кои најголемиот дел се однесуваат на плати и тековни трошоци. Општината од сопствениот буџет издвојува средства за субвенционирање на целодневниот престој на деца од семејство во социјален ризик, новогодишен базар и оплеменување на дворовите на градинките. Исто така, планирана е доградба на детска градинка 8 Март во населба Расадник.



Графикон 19. Расходи по програми за надлежноста Социјална заштита и заштита на деца (во денари)

Нашата општина се грижи за **животната средина** и здравата животна околина на своите граѓани, притоа издвојувајќи соодветен износ од 9.300.000 денари за реконструкција и изградба на зеленило и паркови, хортикултурно уредување на паркови, поставување на мерни станици за мерење на амбиенталниот воздух.

Нашата општина посветува внимание на аспектот на **родовата еднаквост** во планирањето на сите нејзини активности. Покрај тоа издвојуваме и соодветен износ на општински средства за поддршка на родовата еднаквост во износ од 210.000

КЛУЧНИ БУЏЕТСКИ ДОКУМЕНТИ - како можат граѓаните да ја следат реализацијата на општинскиот буџет ?

- **Буџетскиот календар** ги дефинира роковите за планирање на општинскиот буџет, каде што се опфатени сите активности поврзани со подготвување на буџетот
- **Буџетскиот циркулар** содржи главни насоки за изготвување на буџетот на општината и го доставува Министерството за финансии.
- **Предлог-буџетот** е подготвен од страна на градоначалникот (општинската администрација) во кој се планираат годишните приходи и годишните расходи и кој треба да биде одобрен од страна на советот на општината.
- **Предлогот на планот на програмите за развој** ги содржи среднорочните проекции на одобрените средства по одделни буџетски програми и потпрограми, годините во кои тие ќе се реализираат и изворите на финансирање, односно буџетите.
- **Буџетот** е акт на локалната власт со кој се планираат годишните приходи и други приливи и се одобруваат годишните расходи и други одливи на државата или на општината.
- **Месечните извештаи** ги содржат податоците за вкупните тековно-оперативни и капиталните приходи и расходи за претходниот месец за коишто се однесува извештајниот период.
- **Кварталниот извештај K1** ги содржи податоците за вкупните тековно-оперативни и капиталните приходи и расходи за претходните три месеци за коишто се однесува извештајниот период, согласно со економската класификација на приходи и расходи по сметки и збирно.
- **Кварталниот извештај K2** ги содржи податоците за сите неподмирени обврски, како и за неподмирените обврски по видови и по ставки, со состојба на последниот ден од претходниот квартал.
- **Кварталниот извештај K3** ги содржи податоците за задолжување и информациите за промените на состојбата на секое задолжување во претходниот квартал, како и промените на состојбата на издадените гаранции и податоци за долгот на јавните претпријатија кои се основани од општините.
- **Полугодишниот извештај** ги содржи податоците за вкупните тековно-оперативни и за капиталните приходи и расходи за претходните шест месеци за коишто се однесува извештајниот период.
- **Годишниот извештај** ги содржи податоците за вкупните тековно-оперативни и капиталните приходи и расходи, за една година за кои се однесува извештајниот период.

Планирани расходи на општина Кисела Вода за 2024 година (по надлежност и економска класификација)

/	Плати и надоместоци	Резерви	Стоки и услуги	Каматни плаќања	Субвенции и трансфери	Социјални трансфери	Капитални расходи	Отплата на главница	Вкупни расходи
Совет на општина	7.900.000	1.000.000	100.000	-	-	-	-	-	9.000.000
Градоначалник	2.400.000	1.000.000	-	-	6.950.000	-	-	-	10.350.000
Општинска администрација	85.600.000	-	42.016.969	800.000	700.000	-	10.400.000	13.000.000	152.516.969
Урбано планирање	-	-	10.100.000	-	-	-	11.000.000	-	21.100.000
Локален економски развој	-	-	2.736.000	-	7.714.000	-	10.700.000	-	21.150.000
Комунални дејности	-	-	47.500.000	-	-	-	215.200.000	-	262.700.000
Култура	732.000	-	5.568.000	-	2.700.000	-	300.000	-	9.300.000
Спорт и рекреација	-	-	1.293.000	-	15.200.000	-	3.000.000	-	19.493.000
Програми за развој	-	-	-	-	-	-	-	-	-
Образование	323.651.600	-	52.864.400	-	3.340.000	-	66.490.000	-	446.346.000
Заштита на животна средина и привола	-	-	3.200.000	-	500.000	-	5.600.000	-	9.300.000
Унапредување на здравствена заштита	-	-	-	-	-	-	-	-	-
Социјална заштита и заштита на деца	157.448.542	-	85.767.243	-	1.260.000	-	47.600.000	-	292.075.785
Противпожарна заштита	-	-	-	-	-	-	-	-	-
Заштита и спасување	-	-	-	-	-	-	-	-	-
Родова еднаквост	-	-	-	-	210.000	-	-	-	210.000
Вкупно	577.732.142	2.000.000	251.145.612	800.000	38.574.000	-	370.290.000	13.000.000	1.253.541.754